

**महाराष्ट्र शासन**

उच्च व तंत्र शिक्षण विभाग,

शासन निर्णय क्रमांक : एससीपी २००६/(३६/०६)/मशि-२,

मंत्रालय विस्तार भवन, मुंबई-४०००३२.

दिनांक : २४ ऑगस्ट, २००६.

**शासन निर्णय:-** महाराष्ट्र लोकसेवा आयोगाने महाराष्ट्र शिक्षण सेवा (प्रशिक्षण शाखा), अधिव्याख्याता, शासकीय अध्यापक महाविद्यालय, गट-अ या संवर्गातील पदावर नियुक्तीसाठी १४ उमेदवारांची शिफारस केलेली आहे. त्यापैकी सोबतच्या विवरणपत्र-अ मधील १३ उमेदवारांच्या त्यांच्या नावासमोर दर्शविलेल्या अधिव्याख्याता, गट-अ पदावर ते प्रत्यक्ष हजार झाल्याच्या दिनांकापासून, नामनिर्देशनाने, निव्वळ तात्पुरत्या स्वरूपात खालील अटी व शर्तीच्या अधीन राहून, नियुक्त्या करण्यात येत आहेत:-

- (एक) (अ) या अधिकाऱ्यांची वेतनश्रेणी रु.८०००-२७५-१३,५०० अशी राहिल.
- (ब) या वेतनश्रेणी व्यतिरिक्त शासन वेळोवेळी ठरविल त्या दराने महागाई भत्ता, घरभाडे भत्ता व स्थानिक पूरक भत्ता अनुज्ञेय राहिल.
- (क) या अधिकाऱ्यांन प्रथम वेतनवाढ परीक्षा कालावधीतील एक वर्ष पूर्ण झाल्यानंतर देण्यात येईल व त्यानंतरची वेतनवाढ परीक्षा कालावधी समाधानकारकरित्या पूर्ण केल्यानंतर मिळेल.
- (दोन) या अधिकाऱ्यांच्या महाराष्ट्र शिक्षण सेवा (प्रशिक्षण शाखा), अधिव्याख्याता, शासकीय अध्यापक महाविद्यालय, गट-अ या पदावरील नियुक्त्या, नियुक्तीच्या दिनांकापासून दोन वर्षांच्या परीक्षा कालावधीकरिता (On Probation) राहिल.
- (तीन) या अधिकाऱ्यांनी या शासन निर्णयाच्या दिनांकापासून एक महिन्याच्या आत नियुक्ती स्विकारणे अनिवार्य आहे. सदर विहित मुदतीत त्यांनी नियुक्ती स्विकारली नाही तर आयोगाने घेतलेल्या परीक्षेत त्यांनी मिळविलेल्या गुणवत्ताक्रमानुसार त्यांना अनुज्ञेय असलेली ज्येष्ठता मिळणार नाही. शिवाय प्रस्तुत नियुक्तीच्यासंदर्भात त्यांनी वरील मुदतीत काहीही कळविले नाही तर त्यांचे नांव, कोणतीही पूर्वसूचना न देता निवड यादीवरून काढून टाकण्यात येईल.
- (चार) या अधिकाऱ्यांनी मराठी व हिंदी भाषा परीक्षा, जर ते त्या परीक्षेमध्ये यापूर्वीच उत्तीर्ण झाले नसतील किंवा त्यांना परीक्षा उत्तीर्ण होण्यापासून सूट मिळाली नसेल तर, उत्तीर्ण होणे अनिवार्य राहिल.

- (पाच) या अधिकाऱ्यांनी शासन निर्णय, सामान्य प्रशासन विभाग क्र.प्रशिक्षण-२०००/प्र.क्र.६१/२००१/३९, दि.७ ऑगस्ट, २००१ मधील तरतुदीनुसार संगणक हाताळणी/ वापराबाबत विहित करण्यात आलेल्या परीक्षा उत्तीर्णतेचे शासनमान्य प्रमाणपत्र या शासन निर्णयाच्या दिनांकापासून सहा महिन्यांच्या आत सादर करणे आवश्यक राहिल.
- (सहा) सोबतच्या विवरणपत्र-अ मध्ये नमूद केलेले अधिकारी त्यांच्या महाराष्ट्र शिक्षण सेवा (प्रशिक्षण शाखा), अधिव्याख्याता, शासकीय अध्यापक महाविद्यालय, गट-अ या पदावरील सेवा कोणतीही पूर्वसूचना न देता समाप्त करण्यास अथवा सेवेतून कमी करण्यास पात्र असतील:-  
 (अ) ज्यांचे काम परिवीक्षा कालावधीत अपेक्षित दर्जाचे आढळून आले/ येणार नाही.  
 (ब) ज्यांची वर्तणूक असमाधानकारक किंवा गट-अ च्या अधिकाऱ्यास शोभेशी आढळून आली/ येणार नाही.
- (सात) सोबतच्या विवरणपत्र-अ मध्ये नमूद केलेल्या अधिकाऱ्यांना शासन निर्णय वित्त विभाग क्र.अनियो १००५/१२६/सेवा-४, दि.३१ ऑक्टोबर, २००५ नुसार "१ नोव्हेंबर, २००५ रोजी किंवा त्यानंतर त्यांची शासकीय सेवेत नियुक्ती होताच त्यांना नवीन 'परिभाषित अंशदान निवृत्ती वेतन योजना' लागू ठरेल. मात्र सध्या अस्तित्वात असलेली निवृत्ती वेतन योजना (म्हणजे महाराष्ट्र नागरी सेवा (निवृत्तीवेतन) नियम, १९८२ व महाराष्ट्र नागरी सेवा (निवृत्ती वेतनाचे अंशराशीकरण) नियम, १९८४) आणि अस्तित्वात असलेली सर्वसाधारण भविष्य निर्वाह निधी योजना लागू होणार नाही."
- (आठ) या अधिकाऱ्यांना नियुक्तीच्या ठिकाणी उपस्थित राहण्यासाठी प्रवासभत्ता देण्यात येणार नाही.

२. श्री.चरणदास युवराज कांबळे (भूगोल) यांच्या जाती विषयक प्रमाणपत्रांचा अहवाल अद्याप प्राप्त न झाल्याने त्यांची नेमणूक शासन निर्णय विमुक्त जाती भटक्या जमाती, इतर मागास वर्ग आणि विशेष मागास प्रवर्ग कल्याण विभाग क्र.सीबीसी १२-२०००/२५२/प्र.क्र.१/इमाव-५, दि.२५ जानेवारी, २००० मधील परिच्छेद क्र.९ मधील तरतुदीनुसार त्यांच्या जाती प्रमाणपत्र अहवालाच्या अधीन राहून करण्यात येत आहे.

३. सध्या शासकीय/ निमशासकीय सेवेत कार्यरत असलेल्या उमेदवारांनी, त्यांना पूर्वीच्या पदावरून कार्यमुक्त केल्याचे प्रमाणपत्र शिक्षण संचालक, उच्च शिक्षण, उच्च शिक्षण संचालनालय, महाराष्ट्र राज्य, पुणे यांना त्यांच्या प्राचार्यामार्फत सादर करावे.

हे आदेश प्राप्त होताच सर्व अधिकाऱ्यांनी नियुक्तीच्या ठिकाणी हजर व्हावे व त्याबाबतचा अहवाल शिक्षण संचालक, उच्च शिक्षण, पुणे यांना व शासनास सादर करावा.

४. सदर अधिकाऱ्यांच्या नियुक्तीबाबतची अधिसूचना महाराष्ट्र शासनाच्या राजपत्रात यथावकाश प्रसिध्द करण्यात येईल.

५. हा शासन निर्णय महाराष्ट्र शासनाच्या वेबसाईटवर उपलब्ध करण्यात आला असून, त्याचा संगणक संकेतांक २००६८२४१७३२२२००१ असा आहे.

महाराष्ट्राचे राज्यपाल यांच्या आदेशानुसार व नावाने,

( अरविंद चौधरी )

सह सचिव, महाराष्ट्र शासन.

प्रति

१. शिक्षण संचालक, उच्च शिक्षण, महाराष्ट्र राज्य, पुणे.
२. विभागीय सहसंचालक, उच्च शिक्षण, मुंबई/ कोल्हापूर/ औरंगाबाद/ अमरावती/ नाशिक/ नागपूर.
३. संबंधित प्राचार्य, शासकीय अध्यापक महाविद्यालय, रत्नागिरी, मुंबई, पनवेल, जि.रायगड, बुलढाणा, यवतमाळ, भंडारा, अंबाजोगाई, जि.बीड.
४. सचिव, महाराष्ट्र लोकसेवा आयोग, मुंबई (पत्राद्वारे)
५. प्रधान महालेखापाल (लेखा व अनुज्ञेयता), १/२, महाराष्ट्र, मुंबई/ नागपूर.
६. प्रधान महालेखापाल (लेखा परीक्षा), १/२, महाराष्ट्र, मुंबई/ नागपूर.
७. अधिदान व लेखा अधिकारी, मुंबई.
८. निवासी लेखा परीक्षा अधिकारी, मुंबई.
९. संबंधित अधिकारी (सोबतच्या यादीप्रमाणे)
१०. जिल्हा कोषागार / उप कोषागार अधिकारी, रत्नागिरी, पनवेल, जि.रायगड, बुलढाणा, यवतमाळ, भंडारा, अंबाजोगाई, जि.बीड.
११. निवड नस्ती/मशि-२

शासन निर्णय, उच्च व तंत्र शिक्षण विभाग क्रमांक : एससीपी २००६/(३६/०६)/मशि-२,  
दिनांक २४/०८/२००६ सोबतचे विवरणपत्र-अ

महाराष्ट्र लोकसेवा आयोगाने घेतलेल्या परीक्षेतील प्राविण्य क्रमांक	अधिव्याख्यात्याचे नांव	विषय	प्रवर्ग	अधिव्याख्याता, शासकीय अध्यापक महाविद्यालय गट-अ पदावरील नियुक्तीचे ठिकाण
१	२.	३.	४.	५.
१	श्री.गौतम मधुकर माने	इंग्रजी	भटक्या जमाती (क)	शासकीय अध्यापक महाविद्यालय, रत्नागिरी
१	श्री.रामेश्वर शेकुभाऊ पदमे	भूगोल	अनुसूचित जाती	शासकीय अध्यापक महाविद्यालय, रत्नागिरी
२	श्री.सुनिल अर्जुन सोनवणे	भूगोल	इ.मा.व.	शासकीय अध्यापक महाविद्यालय, पनवेल, जि.रायगड.
३	श्री.चरणदास युवराज कांबळे	भूगोल	अनुसूचित जाती (महिला प्रवर्गाचा उमेदवार उपलब्ध नसल्याने त्या प्रवर्गासाठी आरक्षित पदासाठी)	शासकीय अध्यापक महाविद्यालय, मुंबई.
१	श्रीमती आशा मधुकरराव धारस्कर	इतिहास	इ.मा.व.	शासकीय अध्यापक महाविद्यालय, अकोला.
१	श्री.गौतम मुरलीधर गायकवाड	हिंदी	अनुसूचित जाती	शासकीय अध्यापक महाविद्यालय, बुलढाणा.
१	श्रीमती निलिमा अरविंद मोरे	विज्ञान	अनुसूचित जाती	शासकीय अध्यापक महाविद्यालय, पनवेल, जि.रायगड.
१	श्री.दिलिप रामाजी चन्नावार	गणित	भटक्या जमाती (ब)	शासकीय अध्यापक महाविद्यालय, यवतमाळ.
२	श्रीमती नीता लक्ष्मणराव चौरे	गणित	इ.मा.व. (महिला)	शासकीय अध्यापक महाविद्यालय, भंडारा.
३	श्री.राजेंद्रकुमार लालजी निकोसे	गणित	अनुसूचित जाती	शासकीय अध्यापक महाविद्यालय, पनवेल, जि.रायगड.
४	श्री.विठ्ठल गोपाळराव घोणशेटवार	गणित	अनुसूचित जाती	शासकीय अध्यापक महाविद्यालय, अंबेजोगाई.
१	डॉ.छाया दिलिप महाले	मराठी	इ.मा.व. (महिला)	शासकीय अध्यापक महाविद्यालय, यवतमाळ.
२	श्री.हर्षानंद पंजाबराव खोब्रागडे	मराठी	अनुसूचित जाती	शासकीय अध्यापक महाविद्यालय, बुलढाणा.